

**പതിനാലാം കേരള നിയമസഭ
നാലാം സമ്മേളനം**

നക്ഷത്ര ചിഹ്നമിടാത്ത ചോദ്യം നമ്പർ : 375

27.02.2017 - രു മറുപടിക്ക്

ഭക്ഷ്യ ഭദ്രതാ നിയമം

ചോദ്യം

ഉത്തരം

ശ്രീ.ബി.സത്യൻ :

**ശ്രീ പി. തിലോത്തമൻ
(ഭക്ഷ്യവും സിവിൽ സപ്ലൈസും
വകുപ്പുമന്ത്രി)**

- (എ) മുൻഗണന വിഭാഗങ്ങളുള്ള റേഷൻ കാർഡിൽ പേര് / ഫോട്ടോ ചേർക്കാൻ കഴിയാത്ത ശാരീരിക - മാനസിക വെല്ലുവിളി നേരിടുന്ന വിഭാഗങ്ങളാകാൻ നിലവിൽ എന്ത് നടപടികളാണ് സ്വീകരിച്ചിട്ടുള്ളത് ;
- (ബി) ഭക്ഷ്യ ഭദ്രതാ നിയമ പ്രകാരം എത്രയാളെങ്കിലും അർഹത പട്ടികയിൽ നിന്ന് പുറത്തായിട്ടുള്ളത് ;
- (സി) അർഹത വിഭാഗത്തിലുള്ളവർക്കും അല്ലാത്തവർക്കും ഒരാളെങ്കിലും ലഭ്യമാകുന്ന റേഷൻ വസ്തുക്കളുടെ അളവ് വ്യക്തമാക്കുമോ;
- (എ) 2017 മാർച്ച് മാസത്തോടുകൂടി റേഷൻ കാർഡ് വിതരണം ആരംഭിക്കാൻ കഴിയുമെന്ന് പ്രതീക്ഷിക്കുന്നു. പുതിയ റേഷൻ കാർഡുകളുടെ വിതരണത്തിനു ശേഷം ഇതുവരെയും റേഷൻകാർഡിൽ പേര്/ഫോട്ടോ ചേർക്കാൻ കഴിയാത്തവർക്ക് അവസരം ലഭിക്കുന്നതാണ്.
- (ബി) 3.34 കോടി ജനങ്ങൾ ഉള്ളതിൽ കേരളത്തിൽ 1.54 കോടി ഗുണഭോക്താക്കൾ മുൻഗണനാ പട്ടികയിൽ അർഹത നേടിയിട്ടുണ്ട്. മറ്റുള്ളവർ മുൻഗണനേതര പട്ടികയിൽ ഉൾപ്പെടുന്നതാണ്.
- (സി) പ്രതിമാസ നിരക്കിലാണ് റേഷൻ വിതരണം നടത്തിവരുന്നത്. റേഷൻ കടകൾ വഴി നിലവിൽ നൽകി വരുന്ന റേഷൻ സാധനങ്ങളുടെ അളവ് ചുവടെ ചേർക്കുന്നു.


വിഭാഗം	അരി (പ്രതിമാസം)	ഗോതമ്പ് (പ്രതിമാസം)	പഞ്ചസാര (പ്രതിമാസം)	മണ്ണെണ്ണ (പ്രതിമാസം)
എ.എ.വൈ	28 കി.ഗ്രാം (ഒരു കാർഡിന്)	7 കി.ഗ്രാം (ഒരു കാർഡിന്)		
എ.എ.വൈ ഒഴികെയുള്ള മുൻഗണനാ വിഭാഗം (priority)	കാർഡിലെ ഓരോ അംഗത്തിനും 4 കി.ഗ്രാം വീതം	കാർഡിലെ ഓരോ അംഗത്തിനും 1 കി.ഗ്രാം വീതം	ഓരോ അംഗത്തിനും 250 ഗ്രാം വീതം	വൈദ്യുതീകരിച്ച കട്ടംബത്തിന് 1/2 ലിറ്ററും വൈദ്യുതീകരിക്കാത്ത കട്ടംബത്തിന് 4 ലിറ്ററും
മുൻഗണനേതര വിഭാഗം (സബ്സിഡി) NP(S)	കാർഡിലെ ഓരോ അംഗത്തിനും 2 കി.ഗ്രാം വീതം	ഇല്ല	ഇല്ല	
മുൻഗണനേതര വിഭാഗം (നോൺ സബ്സിഡി) NP(NS)	അരിയും 6 കി.ഗ്രാം	ഗോതമ്പുമുൾപ്പെടെ (ഒരു കാർഡിന്)	ഇല്ല	

(ഡി) അരിവില വർദ്ധനവ് നിയന്ത്രിക്കുന്നതിനായി റേഷൻ കടകൾ വഴി എന്തെല്ലാം നടപടികൾ സ്വീകരിക്കാൻ കഴിഞ്ഞിട്ടുണ്ട് ;

(ഡി) പൊതുവിതരണ ശൃംഖല വഴി മുൻഗണനാ വിഭാഗത്തിൽപ്പെട്ട ഓരോ ഗുണഭോക്താവിനും പ്രതിമാസം 5 കിലോ ഭക്ഷ്യ ധാന്യങ്ങൾ (4 കിലോ അരി 1 കിലോ ഗോതമ്പ്) എ.എ.വൈ. വിഭാഗത്തിൽപ്പെട്ട കാർഡ് ഒന്നിന് 35 കിലോ ഗ്രാം ഭക്ഷ്യ ധാന്യങ്ങൾ (28 കിലോ അരി, 7 കിലോ ഗോതമ്പ്) എന്നിവ സൗജന്യമായി നൽകി വരുന്നു. ഇതിന് പുറമേ മുൻഗണനേതര സബ്സിഡി വിഭാഗത്തിൽ ഉള്ള ഗുണഭോക്താക്കൾക്ക് പ്രതിമാസം ആളൊന്നിന് 2 കിലോഗ്രാം അരി 2 രൂപ നിരക്കിലും മുൻഗണനേതര വിഭാഗത്തിൽപ്പെട്ട കാർഡൊന്നിന് പ്രതിമാസം 6 കിലോഗ്രാം ഭക്ഷ്യ ധാന്യം വരെ (അരി 8.90. ഗോതമ്പ് 6.70 നിരക്കിൽ) നൽകി വരുന്നു. കൂടാതെ റേഷൻ കടകളിലെ മറിച്ചു വിൽപന തടയുന്നതിനായി വകുപ്പു തല പരിശോധന കൂടുതൽ ശക്തമാക്കി ഭക്ഷ്യ ധാന്യങ്ങളുടെ വിതരണ തോത്, സ്റ്റോക്കിന്റെ നില, വിലവീവര പട്ടിക എന്നിവ ഗുണഭോക്താക്കൾ കാണത്തക്ക രീതിയിൽ പ്രദർശിപ്പിച്ചിട്ടുണ്ടോ എന്ന് വകുപ്പിലെ ഉദ്യോഗസ്ഥർ പരിശോധനാ വേളയിൽ ഉറപ്പ് വരുത്തുകയും നിയമലംഘനം നടത്തുന്നവർക്കെതിരെ കേരള റേഷനിംഗ് ഓർഡർ പ്രകാരം ശക്തമായ നടപടികൾ സ്വീകരിക്കുകയും ചെയ്യുന്നു.

(ഇ) റേഷൻ കടകൾ ഡിജിറ്റലാക്കുന്ന നടപടികൾ ഏതു ഘട്ടത്തിലാണ് ?

(ഇ) സംസ്ഥാനത്തെ മുഴുവൻ റേഷൻ കടകളും കമ്പ്യൂട്ടർവൽക്കരിക്കാൻ തീരുമാനിച്ചിട്ടുണ്ട്. റേഷൻ കടകളിലേക്കാവശ്യമായ ഇ-പോസ്റ്റ് (ഇലക്ട്രോണിക് പോയിന്റ് ഓഫ് സെയിൽ) മെഷീനുകൾ വാങ്ങുന്നതിന് സപ്ലൈകോയെ ചുമതലപ്പെടുത്തിയിട്ടുണ്ട്. ടെണ്ടർ വീളിക്കുന്നതിനാവശ്യമായ RFP (Request for Proposal) ഡോക്യുമെന്റ് സിവിൽ സപ്ലൈസ് വകുപ്പ് തയ്യാറാക്കി സപ്ലൈകോയ്ക്ക് കൈമാറിയിട്ടുണ്ട്. 2017- മദ്ധ്യത്തോടുകൂടി റേഷൻ സംവിധാനം പൂർണ്ണമായും കമ്പ്യൂട്ടർവൽക്കരിക്കാനാണ് ഉദ്ദേശിച്ചിട്ടുള്ളത്.



സെക്ഷൻ ഓഫീസർ